

ಮೆಂಟ್ ಇನ್ನೂವ ಶೇಕಡ ೫೦ರಷ್ಟು ಪ್ರೊಪೋಷನ್ ಎಂದು ಪ್ರಾವಿಷನ್ ಮಾಡಿದ್ದೇವೆ ಆದರೆ ಪ್ರಕಾರ ಶೇಕಡ ೫೦ರಷ್ಟು ಪ್ರೊಪೋಷನ್ ಬಾನ್ಸ್ ಕೊಡಿಸುತ್ತಿದ್ದೇವೆ ಯಾರ್ಯಾರಿಗೆ ಕ್ಯಾಲಿಫಿಕೇಷನ್ ಇದೆಯೋ ಅಂತಹವರಿಗೆ ಆ ರೀತಿಯಾಗಿ ಕೊಡಬೇಕೆಂದು ಈಗಾಗಲೇ ಡಿ. ಪಿ. ಐ. ಅವರಿಗೆ ಸೂಚನೆ ಕೊಟ್ಟಿದ್ದೇವೆ. ಅದೂ ಅಲ್ಲದೆ ಇನ್ನೂ ಇತರರ ಬಗ್ಗೆ ಒಂದು ಎಲಿಜಬಲಿಟಿ ಲಿಸ್ಟನ್ನು ಮಾಡಿ ಅದನ್ನು ಅವರಿಗೆ ಸರ್ಕ್ಯುಲೇಟ್ ಮಾಡಿ, ಯಾರ್ಯಾರೂ ಯಾವ್ಯಾವ ಸಬ್ಜೆಕ್ಟ್‌ನಲ್ಲಿ ಕ್ಯಾಲಿಫಿಕೇಷನ್ ಇದೆಯೋ ಅಂತಹವರ ಹೆಸರನ್ನು ಸರ್ಕಾರಕ್ಕೆ ಶಿಫಾರಸುಮಾಡಿ ಅವರನ್ನು ಪ್ರೊಪೋಷನ್‌ನೀಟಾಗಿ ಕಳುಹಿಸಿ ಎಂಬುದಾಗಿ ಹೇಳಿದ್ದೇವೆ. ಒಂದು ವೇಳೆ ಶೇಕಡ ೫೦ರಷ್ಟನ್ನು ಡೈರೆಕ್ಟ್ ರೆಕ್ಯೂಟ್‌ಮೆಂಟ್ ವೇಕೆನ್ಸೀಸ್ ಎಂಬುದಾಗಿ ಇಟ್ಟಿದ್ದರೂ ಕೂಡ ಅವರು ಕಾಂಪೀಟ್ ಮಾಡುವುದಕ್ಕೆ ಬರುತ್ತದೆ, ಆದರೆ ಬಗ್ಗೆ ರೂಲ್ಸ್‌ನ್ನು ಸಡಿಲ ಮಾಡುತ್ತಾ ಇದ್ದಾರೆ. ಆದ್ದರಿಂದ ಅವರಿಗೆ ಯಾವರೀತಿ ಯಲ್ಲಿಯೂ ಅನ್ಯಾಯವಾಗುವುದಿಲ್ಲ. ಇದರ ಬಗ್ಗೆ ಶಿಕ್ಷಣ ತಜ್ಞರು ನಮ್ಮ ಅಧಿಕಾರಿಗಳಲ್ಲಿ ವಿಚಾರಮಾಡಿ ಒಂದು ತಿರ್ವಾಣನನ್ನು ತೆಗೆದುಕೊಂಡಿದ್ದಾರೆ. ಮತ್ತು ಬ್ಯಾಕ್‌ವರ್ಡ್ ಕ್ಲಾಸ್ಸ್ ಮತ್ತು ಷೆಡ್ಯೂಲ್ಡ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ಡ್ ಟ್ರೈಬ್ಸ್ ಅವರಿಗೂ ಮತ್ತು ನ್ಯೂ ಬ್ಲಡ್ಡಿಗೆ ಅವಕಾಶ ದೊರಕಬೇಕೆಂಬ ದೃಷ್ಟಿಯಿಂದ ಇದನ್ನು ಮಾಡಿದ್ದೇವೆ. ಇದರಿಂದ ಯಾವ ರೀತಿಯಲ್ಲಿಯೂ ಅನ್ಯಾಯವಾಗುವುದಿಲ್ಲ. ಹೆಚ್ಚು ಸಹಾಯಕವಾಗಿದೆ.

2-30 P. M.

MATTERS UNDER RULE 312 :

Re : Reported proposal to transfer Belgaum city to Mahar-shtra.

† ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸೀಪುರ).—ಮಾನ್ಯ ಅಧ್ಯಕ್ಷರವರೇ, ಇವತ್ತು ಪತ್ರಿಕೆಯಲ್ಲಿ ಅದರಲ್ಲಿಯೂ ನಮ್ಮ ರಾಜ್ಯದ ಪ್ರಮುಖ ಪತ್ರಿಕೆಯಲ್ಲಿ ವರದಿಯಾಗಿರುವ ರೀತ್ಯಾ ಮಹಾರಾಷ್ಟ್ರಕ್ಕೆ ಇಡೀ ಬೆಳಗಾವಿ ನಗರವನ್ನು ಕೊಡತಕ್ಕ ಬಗ್ಗೆ ಕೇಂದ್ರ ಸರ್ಕಾರದವರು ನಿರ್ಣಯಮಾಡಿ ದ್ದಾರೆಂದು ಗೊತ್ತಾಗಿದೆ. ಪತ್ರಿಕೆಯಲ್ಲಿ ಆ ರೀತಿಯಾಗಿ ಪ್ರಕಟವಾಗಿದೆ. ಮಾನ್ಯ ಮಂತ್ರಿಗಳು ಈ ಒಂದು ಸಂದರ್ಭದಲ್ಲಿ ಈ ಸಭೆಯಲ್ಲಿಲ್ಲವೆಂಬುದೂ ಸಹ ನನಗೆ ಗೊತ್ತಿದೆ. ಆದರೆ ಬಹುಶಃ ಈ ಒಂದು ಸುದ್ದಿ ಪತ್ರಿಕೆಗಳಲ್ಲಿ ಬಂದಿರುವುದನ್ನು ನೋಡಿದರೆ ಪ್ರತಿಯೊಬ್ಬ ಕನ್ನಡಿಗನಿಗೂ ಒಂದು ತೀವ್ರ ವಾದಂಥ ಅಘಾತವಾಗುತ್ತದೆಂದು ಹೇಳಿದರೆ ನಿಜವಾಗಿ ತಪ್ಪಾಗಲಿಕ್ಕಿಲ್ಲ. ಈ ವರ್ತಮಾನ ಬಹುಶಃ ನಿಜ ಇದ್ದರೆ ಮೂರು ಕೋಟಿ ಕನ್ನಡಿಗರಿಗೆ ಆಗತಕ್ಕಂಥ ಅಘಾತ ಬಹಳ ತೀವ್ರತರವಾದುದೆಂದು ಹೇಳಲು ಇಷ್ಟಪಡುತ್ತೇನೆ. ಕೇಂದ್ರದವರು ಈ ನಿರ್ಣಯವನ್ನು ತೆಗೆದುಕೊಳ್ಳುತ್ತದೆಯೆಂದು ಕರ್ನಾಟಕ ನಿರೀಕ್ಷೆ ಮಾಡಲಿಕ್ಕೆ ಸಾಧ್ಯವಿಲ್ಲವೆಂದು ಕೇಂದ್ರ ಸರ್ಕಾರ ಅರಿಯಬೇಕಾಗುತ್ತದೆ. ಈಗ ಸರ್ಕಾರಕ್ಕೆ ಈ ಸಂದರ್ಭದಲ್ಲಿ ಒಂದು ಸೂಚನೆ ಕೊಡಲು ಬಯಸುತ್ತೇನೆ. ಸರ್ಕಾರದವರು ಇದಕ್ಕೆ ಭಾಗಿಯಾಗಿದ್ದಾರೆಯೇ ಎಂದು ತಿಳಿಸಬೇಕಾಗುತ್ತದೆ. ಹಲವಾರು ಕೋಟಿ ರೂಪಾಯಿಗಳನ್ನು ಕರ್ನಾಟಕಕ್ಕೆ ಕೊಡತಕ್ಕಂಥಾದ್ದು ಅದಕ್ಕೆ ಕರ್ನಾಟಕ ಒಪ್ಪಿಕೊಂಡಿದೆಂಬುದು ಬೆಳಗಾವಿಯ ಮಹಾರಾಷ್ಟ್ರಕ್ಕೆ ಕೊಡತಕ್ಕಂಥಾದ್ದು ತದ್ವಿರುದ್ಧವಾಗುತ್ತದೆ. ಹಿಂದೆ ನಮ್ಮ ಸರ್ಕಾರದವರು ಮಾಡಿರತಕ್ಕಂಥ ನಿರ್ಣಯವನ್ನು ಅರ್ಥಮಾಡಿಕೊಳ್ಳಬೇಕಾಗುತ್ತದೆ. ಮಾನ್ಯ ಅಧ್ಯಕ್ಷರೇ, ಈ ಸಂದರ್ಭದಲ್ಲಿ ಒಂದು ಗಡಿ ಸಮಸ್ಯೆಯನ್ನು ಇತ್ಯರ್ಥಮಾಡಬೇಕೆಂದು ಕೇಂದ್ರದವರು ಯೋಚಿಸಿದ್ದಾರೆಂದು ಪತ್ರಿಕೆಯಲ್ಲಿ ವರದಿಯಾಗಿರುವುದರಿಂದ ಅದನ್ನು ನಾನು ಇಲ್ಲಿ ಉಲ್ಲೇಖಿಸುತ್ತೇನೆ. ಇದು ಗಡಿ ವಿವಾದ ಇತ್ಯರ್ಥದ ಬಗ್ಗೆ ಕೇಂದ್ರ ಸರ್ಕಾರ ತಯಾರಿಸಿರುವ ಸೂತ್ರವೆಂದು ನಂಬಲರ್ಹವಲಯಗಳಿಂದ ತಿಳಿದುಬಂದಿದೆ. ಕರ್ನಾಟಕ—ಮಹಾರಾಷ್ಟ್ರ ಗಡಿ ವಿವಾದವನ್ನು ಮುಂಬರುವ ಚುನಾವಣೆಗಳಿಗೆ ಮೊದಲೇ ಇತ್ಯರ್ಥಗೊಳಿಸುವುದಾಗಿ ಆಶ್ವಾಸನೆ ಈಗ ಕಾರ್ಯರೂಪಕ್ಕೆ ಬರಲಿರುವುದಾಗಿ ನಂಬಲರ್ಹವಾದ ವಲಯಗಳಿಂದ ತಿಳಿದುಬಂದಿದೆ.

ಬೆಳಗಾವಿ ವಿಭಜನೆಗೆ ತೀವ್ರ ವಿರೋಧವಿರುವುದರಿಂದ ಈ ಉದ್ದೇಶವನ್ನು ಕೈಬಿಡಲಾಗುವುದೆಂದು ಹೇಳಲಾಗುತ್ತಿದೆ. ಆದರೆ ಇಡೀ ಬೆಳಗಾವಿ ನಗರವನ್ನು ಮಹಾರಾಷ್ಟ್ರಕ್ಕೆ ವರ್ಗಾಹಿಸಿ ಕರ್ನಾಟಕ ಸರ್ಕಾರ ಬೆಳಗಾವಿಯ ಅಭಿವೃದ್ಧಿಗಾಗಿ ಮಾಡಿರುವ ವೆಚ್ಚಕ್ಕಾಗಿ ಪರಿಹಾರವೆಂದು ಹಲವು ಕೋಟಿ ರೂಪಾಯಿಗಳನ್ನು ಕೊಡಲು ಕೇಂದ್ರ ಮುಂದೆ ಬರಲಿದೆಯೆಂದು ಹೇಳಲಾಗಿದೆ. ಬೆಳಗಾವಿ ಜೊತೆಗೆ ಮಹಾನ್ ವರದಿಯ ಶಿಫಾರಸಿನಂತೆ ಕರ್ನಾಟಕದ ಕೆಲವು ಪ್ರದೇಶಗಳನ್ನು ಮಹಾರಾಷ್ಟ್ರಕ್ಕೆ ಸೇರಿಸಲಾಗುವುದೆಂದೂ ಅದಕ್ಕೆ ಪ್ರತಿಯಾಗಿ ಮಹಾರಾಷ್ಟ್ರದ ಅಕ್ಕಲಿಕ್ಕೋಟಿ, ದಕ್ಷಿಣ ಸೊಲ್ನಾಪುರ ಮತ್ತು ಜತ್ತಿತ್ತಾಲ್ಮೂಕಿನ ಹಲವು ಭಾಗಗಳನ್ನು ಕರ್ನಾಟಕಕ್ಕೆ ಸೇರಿಸಲು ಉದ್ದೇಶಿಸಲಾಗಿದೆಯೆಂದೂ ಹೇಳಲಾಗಿದೆ. ಈಗಾಗಲೇ ಕೇಂದ್ರ ಸರ್ಕಾರ ಮೇಲಿನ ಅಂಶಗಳನ್ನೊಳಗೊಂಡು ಸೂತ್ರವನ್ನು ತಯಾರಿಸಿದೆಯೆಂದೂ

ಮಹಾರಾಷ್ಟ್ರ ಹಾಗೂ ಕರ್ನಾಟಕದ ಮುಖ್ಯ ಮಂತ್ರಿಗಳು ದೆಹಲಿಗೆ ಏಕಕಾಲದಲ್ಲಿ ಭೇಟಿ ನೀಡುವ ಸಮಯ ಕ್ಯಾಗಿ ಕಾಂಗ್ರೆಸ್‌ನ ಲಾಂಛನದೊಂದಿಗೆ ಹೇಳಲಾಗಿದೆ. ಕರ್ನಾಟಕದ ಪ್ರಸ್ತುತ ಕಲಾಪಿತ ರಾಜಕೀಯ ವಾತಾವರಣದ ಲಾಭವನ್ನು ಗಡಿ ವಿವಾದಕ್ಕೆ ಪರಿಣಾಮ ರೂಪಿಸಲು ಹಾಗೂ ಕಾರ್ಯಾಚರಣೆಗೆ ತರಲು ಬಳಸಿಕೊಳ್ಳಲು ಕೇಂದ್ರ ಸರ್ಕಾರದಿಂದ ಯಾವುದೇ ಹೇಳಲಾಗುತ್ತಿದೆ. ಪತ್ರಿಕೆಯಲ್ಲಿ ವರದಿಯಾಗಿದೆ. ಗಡಿ ಸಮಸ್ಯೆಯನ್ನು ಈ ರೀತಿ ಬಗೆಹರಿಸುವುದಾದರೆ ಕರ್ನಾಟಕದ ಜನರು ಕೈಕಟ್ಟಿಕೊಂಡು ಕುಳಿತುಕೊಳ್ಳುವುದು ಯಾರಾದರೂ ತಿಳಿದುಕೊಂಡಿದ್ದರೆ ಅದಕ್ಕೆ ಈ ಮುನ್ನ ಒಂದು ನಿರ್ಣಯ ಮಾಡಬೇಕಾಗುತ್ತದೆ. ಈಗ ಏನು ಒಂದು ಪರಿಸ್ಥಿತಿ ಉದ್ಭವವಾಗಿದೆ ಅದನ್ನು ನಮ್ಮ ಕರ್ನಾಟಕದವರೊಂದಿಗೆ ತಡೆಗಟ್ಟಬೇಕಾಗುತ್ತದೆ. ಆ ಕೆಲಸದಲ್ಲಿ ನಮ್ಮ ಸರ್ಕಾರದವರು ಹಿಂದೆ ಬೀಳಲಾರರು ಎಂದು ಭಾವಿಸಿದ್ದೇನೆ. ಇದು ಕೇವಲ ಒಂದು ರಾಜಕೀಯ ಪಕ್ಷಕ್ಕೆ ಸೇರಿದ ಪ್ರಶ್ನೆಯಲ್ಲ. ಇದರ ಬಗ್ಗೆ ಹಿಂದೆಯೇ ಒಂದು ನಿರ್ಣಯವಾಗಿದೆ. ಎಲ್ಲಾ ರಾಜಕೀಯ ಪಕ್ಷಗಳಲ್ಲಿ ಯಾವುದೇ ವಿಷಯದಲ್ಲಿ ಬಿನ್ನಾಭಿಪ್ರಾಯವಿದ್ದರೂ ಕೂಡ ಈ ವಿಷಯದಲ್ಲಿ ಯಾವ ಬಿನ್ನಾಭಿಪ್ರಾಯ ಇಲ್ಲವೆಂದು ಎಲ್ಲರೂ ಒಪ್ಪಿಕೊಳ್ಳಲಿವೆಂದು ಸಹಕರಿಸುತ್ತೇವೆಂದು ನಾವು ಕೇಂದ್ರಕ್ಕೆ ತಿಳಿಸಬೇಕಾದ ಅಗತ್ಯವಿಲ್ಲ. ಯಾವುದೇ ರಾಜಕೀಯ ಭಿನ್ನಾಭಿಪ್ರಾಯ ಇದೆ, ಆ ಸನ್ನಿವೇಶವನ್ನು ದುರುಪಯೋಗ ಮಾಡಿಕೊಂಡು ನಮ್ಮ ಮೇಲೆ ಈ ಒಂದು ನಿರ್ಣಯವನ್ನು ಹೇರಿದರೆ ನಾವು ಇದಕ್ಕೆ ಶತಾಯುಗತಾಯ ಹೋರಾಡಲೇ ಬೇಕಾಗುತ್ತದೆ. ಇದರ ಬಗ್ಗೆ ಒಂದು ನಿರ್ಣಯವನ್ನು ಮಾಡಿ ಈ ಒಂದು ಮಾತನ್ನು ನಾವು ತಿಳಿಸಬೇಕಾಗುತ್ತದೆ. ದುರದೈವದ ಸಂಗತಿ ಏನೆಂದರೆ ವಿವಿಧ ರಾಜಕೀಯ ಪಕ್ಷಗಳ ಗುಂಪಿನ ಮುಖಂಡರುಗಳು ಯಾವುದೇ ತರಹದ ಶರತ್ತುಗಳನ್ನು ಹಾಕದೆ ಮಾನ್ಯ ಮಂತ್ರಿಗಳನ್ನು ಭೇಟಿಮಾಡಿ ಎಲ್ಲಾ ರೀತಿಯ ಸಹಕಾರವನ್ನು ನಾವು ಕೊಡುತ್ತೇವೆಂದು ನಾವೇ ಮೇಲೆ ಬಿದ್ದು ತಿಳಿಸಿದ್ದೇವೆ. ಮಾನ್ಯ ಮುಖ್ಯಮಂತ್ರಿಗಳ ಅಧ್ಯಕ್ಷತೆಯಲ್ಲಿ ಎಲ್ಲಾ ವಿರೋಧಪಕ್ಷದ ಮುಖಂಡರು ಸೇರಿ ಒಂದು ನಿಯೋಗವನ್ನು ಮಾಡಿ ಕೇಂದ್ರದ ವರಿಷ್ಠರಿಗೆ ನಮ್ಮ ಕರ್ನಾಟಕದ ನಿಲುವನ್ನು ಸೂಚಿಸಬೇಕೆಂದು ತಿಳಿಸಿದ್ದೆವು. ಅದರ ಬಗ್ಗೆ ಸರ್ಕಾರದಿಂದ ಇಲ್ಲಿಯವರೆಗೆ ಯಾವವಿಧವಾದ ವರ್ತಮಾನ ನಮಗೆ ಬಂದಿಲ್ಲ. ಇದು ಯಾವುದೇ ಒಂದು ಪಕ್ಷಕ್ಕೆ ಸೀಮಿತವಾಗಿಲ್ಲ. ಇದರಲ್ಲಿ ಎಲ್ಲಾ ವಿರೋಧಪಕ್ಷಗಳನ್ನು ಸಹಕಾರಕ್ಕೆ ತೆಗೆದುಕೊಂಡು ಕೆಲಸಮಾಡಬೇಕು. ನಾವು ಎಲ್ಲರೂ ಸೇರಿ ಒಂದು ನಿರ್ಣಯವನ್ನು ಮಾಡಿ ಮುಖ್ಯ ಮಂತ್ರಿಗಳ ನೇತೃತ್ವದಲ್ಲಿ ಒಂದು ನಿಯೋಗ ಹೋಗಿ ನಮ್ಮ ಪಾರ್ಟಿ ಮೆಂಟ್ ಸದಸ್ಯರನ್ನು ಭೇಟಿಮಾಡಿ ಅವರ ಮುಖಾಂತರ ಕೇಂದ್ರದ ವರಿಷ್ಠರ ಮನವೊಲಿಸುವಂತೆ ಮಾಡಿ ಕರ್ನಾಟಕಕ್ಕೆ ಆಗುವ ಅನ್ಯಾಯವನ್ನು ತಡೆಗಟ್ಟುವುದಕ್ಕೆ ಪ್ರಯತ್ನ ಮಾಡಬೇಕು, ಜೊತೆಗೆ ಮಹಾಜನ್ ಕಮಿಷನ್‌ನ ತೀರ್ಮಾನಕ್ಕೆ ಮನ್ನಣೆ ಮಾಡುವುದರ ಬಗ್ಗೆ ಸರ್ವಪ್ರಯತ್ನ ಮಾಡಬೇಕೆಂದು ಕೇಳಿಕೊಂಡಿದ್ದೆವು. ನಾನು ಮಾನ್ಯ ತಿಮ್ಮಪ್ಪ ನವರು ಬಂಗಾರಪ್ಪನವರು ಮತ್ತು ಶಾಮಣ್ಣನವರು ಅವರ ಹತ್ತಿರ ಹೋಗಿದ್ದೆವು. ಆದರೆ ಇಲ್ಲಿಯವರೆಗೆ ಮಾನ್ಯ ಮುಖ್ಯ ಮಂತ್ರಿಗಳು ಯಾವುದೇ ತರಹ ಕಾರ್ಯಕ್ರಮ ರೂಪಿಸಿಲ್ಲವೆಂದು ಹೇಳುತ್ತೇನೆ.

ಶ್ರೀ ಎಸ್. ಎಂ. ಶಿರನಾಳಿ ಚಂದ್ರಶೇಖರ್ —ಪಾಯಿಂಟ್ ಆಫ್ ಆರ್ಡರ್ : ಅಧ್ಯಕ್ಷರೇ, ಈ ವಿಷಯ ಎಲ್ಲರೂ ಪ್ರಕಟವಾಗಿಲ್ಲ. ಯಾವುದೋ ಒಂದು ಪತ್ರಿಕೆಯಲ್ಲಿ ಬಂದಿರಬಹುದು. ಆದರೆ ಒಂದು ನೋಟೀಸ್ ಕೂಡ ಕೊಟ್ಟಿಲ್ಲ. ಜೊತೆಗೆ ಮನೆಯಲ್ಲಿ ಲೀಡರ್ ಆಫ್ ದಿ ಹೌಸ್ ಇಲ್ಲ. ಆದ್ದರಿಂದ ಅವರನ್ನು ಟೀಕೆ ಮಾಡುವುದು ಸರಿಯಲ್ಲ.

ಅಧ್ಯಕ್ಷರು.—ನೋಟೀಸ್ ಕೊಟ್ಟಿಲ್ಲವೆಂದು ನಿಮಗೆ ಗೊತ್ತಿದೆಯೇ ? ಕೊಟ್ಟಿಲ್ಲದೆ ಇದ್ದರೆ ನಾನು ಅಲೋ ಮಾಡುತ್ತಿದ್ದೆನೇ ? ಇಷ್ಟು ದಿವಸದಿಂದ ಕಾರ್ಯಕಲಾಪಗಳನ್ನು ನಿರ್ವಹಿಸಿಕೊಂಡು ಹೋಗುವುದು ನನಗೆ ಗೊತ್ತಾಗುವುದಿಲ್ಲವೇ ? ತಾವು ಸಲ್ವ ಯೋಚನೆ ಮಾಡಿ ಕೆಲಸಮಾಡಬೇಕು.

ಶ್ರೀ ಎಸ್. ಎಂ. ಶಿರನಾಳಿ ಚಂದ್ರಶೇಖರ್.—ಕರ್ನಾಟಕದ ಎಲ್ಲಾ ಜನರಿಗೂ ಇದರ ಬಗ್ಗೆ ಕಾಳಜಿ ಇದೆ ?

ಅಧ್ಯಕ್ಷರು.—ಮಾನ್ಯ ಸದಸ್ಯರಿಗೆ ಕಾಳಜಿ ಇದೆಯೆಂದರೆ ಅವರಿಗೆ ಇರಬಾರದೆಂದು ಏನಾದರೂ ಇದೆಯೇ ? ಮಾನ್ಯ ಚಂದ್ರಶೇಖರ್ ರವರು ಹೇಳುತ್ತಿರುವುದು ನೋಟೀಸ್ ಇಲ್ಲದೆ ಕೆಲಸಮಾಡುತ್ತಿದ್ದಾರೆಂದು. ಹಾಗೆಂದರೆ ನನಗೆ ಹೇಳಿದಹಾಗಿ ಆಗುತ್ತದೆ.

ಶ್ರೀ ಎಸ್. ಎಂ. ಶಿರನಾಳಿ ಚಂದ್ರಶೇಖರ್.—ತಮಗೆ ಹೇಳುತ್ತಾ ಇಲ್ಲ. ಇದರ ಬಗ್ಗೆ ಉತ್ತರ ಕೊಡುವುದಕ್ಕೆ ಲೀಡರ್ ಆಫ್ ದಿ ಹೌಸ್ ಇಲ್ಲ ಎಂದು ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ಅದರ ಬಗ್ಗೆ ಮಾನ್ಯ ಸದಸ್ಯರು ಚಿಂತೆ ಮಾಡಬೇಕಾಗಿಲ್ಲ. ಅವರು ನನಗೆ ಕಾಗದ ಬರೆದಿದ್ದಾರೆ. ಅವರ ಕೆಲಸಕಾರ್ಯಗಳನ್ನು ಮಾನ್ಯ ಕೃಷ್ಣರವರು ನೋಡಿಕೊಳ್ಳುತ್ತಾರೆಂದು ಅವರಿಗೆ ಆತ್ಮರೈತೆ ಮಾಡಿದ್ದಾರೆ. ಯಾವುದೇ ವಿಷಯ ಸಭೆಯಲ್ಲಿ ಅವರ ಬಗ್ಗೆ ನಡೆದರೆ ಮಾನ್ಯ ಕೃಷ್ಣ ಅವರು ನೋಟು ಮಾಡಿಕೊಳ್ಳುತ್ತಾರೆ. ನಾನು ನೋಡಿದ್ದೇನೆ. ಈಗ ಮಾನ್ಯ ಸದಸ್ಯರು ಏನು ಹೇಳಿದರು ಅದು ನನಗೆ ಹೇಳಿದಹಾಗೆ ಅಲ್ಲವೇ ?

ಶ್ರೀ ಎಚ್. ಡಿ. ದೇವೇಗೌಡ — ಈ ಒಂದು ವಿಷಯವನ್ನು ಲಘುವಾಗಿ ತೆಗೆದುಕೊಳ್ಳತಕ್ಕಂಥಾದ್ದು ಯಾರಿಗೂ ಸಲ್ಲದು. ಇದು ಯಾವುದೇ ಒಂದು ರಾಜಕೀಯ ಪಕ್ಷದ ವ್ಯವಹಾರವಲ್ಲ ಇಡೀ ವೂರು ಕೋಟಿ ಕನ್ನಡಿಗರ ಮತ್ತು ಇಡೀ ಕರ್ನಾಟಕದ ಜನತೆಗೆ ಸೇರಿದ್ದು. ಆದ್ದರಿಂದ ಇದರ ಬಗ್ಗೆ ನಾವು ಒಕ್ಕೂಟದಲ್ಲಿನಿಂದ ಹೋರಾಟಮಾಡಬೇಕಾಗುತ್ತದೆ. ಮಾನ್ಯ ಮಂಖ್ಯಮಂತ್ರಿಗಳು ನಮ್ಮ ಸಹಕಾರ ಕೇಳಿದ ಇದ್ದರೂ ಕೂಡ ನಾವೇ ಮೇಲೆ ಬಿದ್ದು ಒಂದು ನಿರ್ಣಯವನ್ನು ತೆಗೆದುಕೊಂಡಿದ್ದೇವೆ. ಅದರ ಬಗ್ಗೆ ಸರ್ವಾನುಮತದಿಂದ ನಿರ್ಣಯವಾಗಿದೆ ಅದರಲ್ಲಿ ಶ್ರೀಮಾನ್ ಕೆ. ಎಚ್. ರಂಗನಾಥರವರು, ಮಾನ್ಯ ಕೃಷ್ಣರವರು ಸಭೆಗೆ ಬಂದಿದ್ದರು ಎಂದು ಕಾಣುತ್ತದೆ. ಮಾನ್ಯ ಕೆ. ಎಚ್. ಪಾಟೀಲರು ಇದ್ದರೂ ಈ ನಿರ್ಣಯ ದ ಬಗ್ಗೆ ಈವರೆಗೆ ಯಾವುದೇ ತರಹ ಸರ್ಕಾರದಿಂದ ನಮಗೆ ಕಾರ್ಯಕ್ರಮ ತೆಗೆದುಕೊಂಡಿರುವುದು ಕಂಡುಬಂದಿಲ್ಲ. ಹೀಗಾಗುವುದರಲ್ಲಿ ಪತ್ರಿಕೆಯಲ್ಲಿ ಬಂದಿರತಕ್ಕಂಥಾದ್ದನ್ನು ಅಷ್ಟು ಲಘುವಾಗಿ ತೆಗೆದುಕೊಳ್ಳಬಾರದು. ಈ ವಿಷಯ ಯಾವುದೋ ಒಂದು ಸಾಮಾನ್ಯ ಪತ್ರಿಕೆಯಲ್ಲಿ ಬಂದಿಲ್ಲ. ಇದು ಬಹಳ ಜವಾಬ್ದಾರಿಯುತವಾದ ಪತ್ರಿಕೆ ಅದೂ ನಮ್ಮ ಭಾರತದಲ್ಲಿ ಮತ್ತು ರಾಜ್ಯಮಟ್ಟದಲ್ಲಿರತಕ್ಕ ಮೇಲ್ಮಟ್ಟದ ಪತ್ರಿಕೆಯಲ್ಲಿ ಬಂದಿರುವಾಗ ನಾವು ಲಘುವಾಗಿ ತೆಗೆದುಕೊಳ್ಳತಕ್ಕಂಥಾದ್ದು ಯಾರಿಗೂ ಸರಿಯಾದುದು ಅಲ್ಲ. ಮತ್ತೊಂದು ವಿಷಯ ಬೆಳಗಾಂ ಜೊತೆಗೆ ಇನ್ನೂ ಕೆಲವು ಭಾಗಗಳನ್ನು ಕೊಡತಕ್ಕಂಥಾದ್ದು ಇದೆಯೆಂದು ತಿಳಿದುಬಂದಿದೆ.

ಈ ಒಂದು ವಿಷಯ ಪ್ರಕಟವಾಗಿದೆ “ಬೆಳಗಾವಿ ಜೊತೆಗೆ ಮಹಾಜನ ವರದಿಯೂ ಶಿಫಾರಸಿನಂತೆ ಕರ್ನಾಟಕದ ಕೆಲವು ದೇಶಗಳನ್ನು ಮಹಾರಾಷ್ಟ್ರಕ್ಕೆ ಸೇರಿಸಲಾಗುವುದೆಂದೂ ಅದಕ್ಕೆ ಪ್ರತಿಯಾಗಿ ಮಹಾ ರಾಷ್ಟ್ರದ ಅಕ್ಕಲಕೋಟಿ ದಕ್ಷಿಣ ಸೊಲ್ಲಾಪುರ ಮತ್ತು ಜಹತ್ ತಾಲ್ಲೂಕಿನ ಹಲವು ಭಾಗಗಳನ್ನು ಕರ್ನಾಟಕಕ್ಕೆ ಸೇರಿಸಲು ಉದ್ದೇಶಿಸಲಾಗಿದೆಯೆಂದು ಹೇಳಲಾಗಿದೆ” ಈ ರೀತಿಯ ಒಂದು ನಿರ್ಣಯವನ್ನು ಕೇಂದ್ರ ಸರ್ಕಾರದವರು ತೆಗೆದುಕೊಂಡಿದ್ದೇ ಅದರ ರಕ್ಷೆ ಕ್ರಾಂತಿ, ರಕ್ಷಪಾತವಾಗುತ್ತದೆಂದು ನಾನು ಹೇಳಬೇಕಾಗುತ್ತದೆ. ಒಳ್ಳೆಯ ಫಾರಸ್ಸಿಗೆ ಏರಿಯಾ ಅನ್ನು ನಮಗೆ ಬಿಟ್ಟಿದ್ದಾರೆ. ಇವತ್ತು ನಮ್ಮ ಮಂಖ್ಯ ಮಂತ್ರಿಗಳು ಸಭೆಯಲ್ಲಿ ಇರಬೇಕಾಗಿತ್ತು, ಎಂದು ನಾನು ನಿರೀಕ್ಷೆ ಮಾಡಿದ್ದೆ. ಮಂಖ್ಯಮಂತ್ರಿಗಳೂ ಇದನ್ನು ನೋಡಿದ್ದಾರೆ. ಅವರು ಹಾಸನ ಜಿಲ್ಲಾ ಮಟ್ಟದ ಉಪಾಧ್ಯಾಯರ ಒಂದು ಕಾನ್ಫರೆನ್ಸ್‌ಗೆ ಹೋಗಿದ್ದಾರೆ. ಅವರು ಈ ಕೆಲಸಕ್ಕೆ ಹೋಗುವ ಬದಲು ಇನ್ನೊಬ್ಬ ಮಂತ್ರಿಗಳು ಇದಕ್ಕೆ ಡೆಪ್ಯೂಟ್ ಮಾಡಿ. ಅವರು ಶಾಸನಸಭೆಗೆ ಬರಬೇಕಾಗಿತ್ತು. ಅವರು ಇಂಥ ವಿಚಾರಗಳು ಪತ್ರಿಕೆಯಲ್ಲಿ ಪ್ರಕಟವಾದ ಮೇಲೆ ವಿರೋಧ ಪಕ್ಷದವರು ಇದನ್ನು ಸಭೆಯಲ್ಲಿ ಎತ್ತುತ್ತಾರೆಂದು ನಿರೀಕ್ಷೆ ಮಾಡಬಹುದಿತ್ತು. ಇದನ್ನು ಮಂಖ್ಯಮಂತ್ರಿಗಳು ಅರ್ಥಮಾಡಿಕೊಂಡು ತಮ್ಮ ಕಾರ್ಯಕ್ರಮವನ್ನು ರದ್ದು ಮಾಡಬಹುದಿತ್ತು. ಆದರೆ ಈಗ ಅವರ ಪ್ರಥಮವಾಗಿ ಮಾನ್ಯ ಕೃಷ್ಣ ಅವರು ಉತ್ತರ ಕೊಡುತ್ತಾರೆಂದು ತಿಳಿದಿದ್ದೇನೆ, ಮಂಖ್ಯಮಂತ್ರಿಗಳು ಹಿಂದೆ ಬೆಳಗಾವಿಯಲ್ಲಿ ಕನ್ನಡ ಮಾಧ್ಯಮವನ್ನು ತೆಗೆಯಬೇಕು ಎನ್ನುವ ಪ್ರಶ್ನೆ ಬಗ್ಗೆ ಕೇಂದ್ರಕ್ಕೆ ಬರೆಯುತ್ತೇನೆ, ಈ ರೀತಿಯ ನಿರ್ಣಯವನ್ನು ಅವರು ತೆಗೆದುಕೊಳ್ಳುವುದಾದರೆ ಕೇಂದ್ರ ಸರ್ಕಾರದ ಮಧ್ಯೆ ಪ್ರವೇಶ ಮಾಡಿ ಅನಾಹುತವನ್ನು ತಡೆಗಟ್ಟಲಿಕ್ಕೆ ಪ್ರಯತ್ನ ಮಾಡುತ್ತೇನೆಂದು ಅಶ್ವಾಸನೆ ಕೊಟ್ಟಿದ್ದಾರೆ. ಮತ್ತು ಆ ಸಂದರ್ಭದಲ್ಲಿ ನಾವು ಯಾವುದೇ ಪ್ರತಿಕ್ರಿಯೆಯನ್ನು ತೋರಿಸತಕ್ಕದ್ದು ಉಚಿತವಲ್ಲ ಎಂದು ಹೇಳಿದರು ಇವತ್ತು ಇದೇ ಪತ್ರಿಕೆಯಲ್ಲಿ ಏಳನೆಯ ಪುಟದಲ್ಲಿ ‘ಅಕ್ಕಲಕೋಟಿಯಲ್ಲಿ ಕನ್ನಡ ವಿದ್ಯಾರ್ಥಿಗಳ ಪ್ರದರ್ಶನ’ ಎಂದು ಬಂದಿದೆ. ಅವರು, ಶಾಲೆಗಳಲ್ಲಿ ಕನ್ನಡ ಮಾಧ್ಯಮವನ್ನು ಜಾರಿಗೆ ತರಬೇಕು ಎಂದೂ ರಾಜ್ಯಮಟ್ಟದ ಹುದ್ದೆಗಳಿಗೆ ಕನ್ನಡಿಗ ಅಭ್ಯರ್ಥಿಗಳಿಗೆ ಪ್ರಸಾರ ನೀಡಬೇಕೆಂದೂ ಮಹಾ ರಾಷ್ಟ್ರ ಸರ್ಕಾರವನ್ನು ಅಗ್ರಹಪಡಿಸಲಾಯಿತು ಈ ರೀತಿ ಒಂದು ನಿರ್ಣಯವನ್ನು ಅವರು ಮಾಡಿದ್ದಾರೆ. ಆದ್ದರಿಂದ ಈ ವಿಷಯದಲ್ಲಿ ನಾನು ಎಲ್ಲಾ ರಾಜಕೀಯ ಪಕ್ಷಗಳ ಪರವಾಗಿ ಒಂದು ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಏಕೆಂದರೆ ಈ ವಿಷಯದಲ್ಲಿ ನಾವು ಸರ್ಕಾರದ ಕೈಯನ್ನು ಬಲಪಡಿಸಬೇಕಾಗಿದೆ. ಇದಕ್ಕೋಸ್ಕರ ನಾವು ಸರ್ಕಾರಕ್ಕೆ ಸಹಕಾರ ಕೊಡಲಿಕ್ಕೆ ತಯಾರಾಗಿದ್ದೇವೆ. ಸರ್ಕಾರ ಇದರ ಬಗ್ಗೆ ಯಾವುದೇ ಕಾರಣದಿಂದ ಅಜಾಗರೂಕತೆಯಿಂದ ವರ್ತಿಸತಕ್ಕದ್ದು ಸರಿಯಾದುದಲ್ಲ ಎಂದು ನಾನು ಸವಿನಯ ದಿಂದ ತಿಳಿಸಬಯಸುತ್ತೇನೆ. ಏಕೆಂದರೆ ಈ ಒಂದು ಗಡಿ ಸಮಸ್ಯೆಯನ್ನು ತೀರ್ಮಾನ ಮಾಡತಕ್ಕದ್ದರಲ್ಲಿ ಮಾನ್ಯ ಎ. ಪಿ. ನಾಯಕ ಅವರಿಗೆ ಪದಚ್ಯುತಿಯಾಯಿತು. ಆದೇ ರೀತಿಯಲ್ಲಿ ಕೇಂದ್ರದವರು ಕರ್ನಾಟಕ ದಲ್ಲಿರುವ ರಾಜಕೀಯ ವಾತಾವರಣವನ್ನು ಉಪಯೋಗಿಸಿಕೊಂಡು ನಮ್ಮ ರಾಜ್ಯದ ಮಂಖ್ಯಮಂತ್ರಿಗಳನ್ನು

ಪದಚ್ಛೇದನಗಳನ್ನು ಮಾಡುವ ಬೆದರಿಕೆ ಹಾಕುವುದರ ಮುಖೇನ, ಇವರಿಗೆ ಮನಸ್ಸಿಲ್ಲದಿದ್ದರೂ ಒಪ್ಪ ತಕ್ಕ ಪ್ರಯತ್ನವನ್ನು ಕೇಂದ್ರ ಸರ್ಕಾರ ಮಾಡುವುದಾದರೆ, ಮುಖ್ಯಮಂತ್ರಿಗಳಿಗೆ ಜನತೆಯ ಪರವಾಗಿ ಒಂದು ಸೂಚನೆಯನ್ನು ಕೊಡುತ್ತೇನೆ. ತಾವು ಅಧಿಕಾರಕ್ಕೋಸ್ಕರ ಮನೆಯಬಾರದಂ, ಮಹಾಜನ್ ವರದಿಯನ್ನು ಒಪ್ಪಬೇಕೆಂದು ನಾವು ಹೋರಾಟ ಮಾಡಬೇಕಾಗುತ್ತದೆ. ಹೋರಾಟ ಮಾಡತಕ್ಕ ಕಾಲದಲ್ಲಿ ನಾವು ಎಲ್ಲಾ ರೀತಿಯ ಪ್ರಯತ್ನವನ್ನೂ ಮಾಡೋಣ. ಈ ಸಭೆಯಲ್ಲಿ ಬೇಕಾದರೆ ನಾವು ಒಂದು ನಿರ್ಣಯವನ್ನು ಮಾಡೋಣ ಇದು ಕರ್ನಾಟಕ ಮತ್ತು ಮಹಾರಾಷ್ಟ್ರಕ್ಕೆ ಸಂಬಂಧಪಟ್ಟ ವಿಷಯ. ಆದ್ದರಿಂದ ನಾವು ಲೋಕಸಭೆಯ ಸದಸ್ಯರುಗಳ ಮನವನ್ನು ಒಲಿಸಲು ಸಾಕಷ್ಟು ಪ್ರಯತ್ನ ಮಾಡತಕ್ಕದ್ದು. ಅತಾವಶ್ಯಕವಾಗಿದೆ ಕೇಂದ್ರ ಸರ್ಕಾರದವರು ಕರ್ನಾಟಕ ರಾಜಕೀಯ ಪರಿಸ್ಥಿತಿಯನ್ನು ಅರ್ಥ ಮಾಡಿಕೊಂಡು ಇಂಥ ಒಂದು ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ಹೋಗುವುದಾದರೆ ಬಹುಶಃ ರಾಜ್ಯದ ಮುಖ್ಯಮಂತ್ರಿಗಳಿಗೆ ನಾವು ಅವರ ಕೈಯನ್ನು ಬಲಪಡಿಸುವುದಕ್ಕೆ ಎಷ್ಟು ದೂರ ಹೋಗಬೇಕಾದರೂ ಸಿದ್ಧರಾಗಿದ್ದೇವೆ. ಇವತ್ತು ಮಹಾಜನ್ ಕಮಿಷನ್ ನಿರ್ಣಯ ಮಾಡಿರುವಂತೆ ಲವಲೇಶವೂ ತಪ್ಪದಂತೆ ಕೇಂದ್ರ ಸರ್ಕಾರ ನಡೆಯಬೇಕು. ಇದು ಆಗದಿದ್ದರೆ ಕರ್ನಾಟಕದಲ್ಲಿ ಶ್ರಾಂತಿಯ ಕಹಳೆಯನ್ನು ಊಸಬೇಕಾಗುತ್ತದೆ. ಈಗಲೇ ಇದರಿಂದ ಕೇಂದ್ರ ಸರ್ಕಾರಕ್ಕೆ ಸೂಚನೆ ಕೊಡುತ್ತೇನೆ ಈ ಸಭೆಯು ಯಾವುದೇ ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ಏನು ಮಾಡಬೇಕೋ ಅದಕ್ಕೆ ಎಲ್ಲಾ ಪಕ್ಷಗಳು ಒಪ್ಪಿವೆ, ಎನ್ನುವ ಮಾತನ್ನು ತಿಳಿಸಿ, ಸರ್ಕಾರ ಎಚ್ಚರ ತಪ್ಪಿ ನಡೆಯಬಾರದೆಂದು ತಿಳಿಸಬಯಸುತ್ತೇನೆ. ಇಷ್ಟು ಮಾತನ್ನು ಈ ಸಂದರ್ಭದಲ್ಲಿ ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ): —ಅಧ್ಯಕ್ಷರೇ, ಒಂದು ಮಾತನ್ನು ನಾನು ಬಹಳ ವಿಷಾದದಿಂದ ಹೇಳಬೇಕಾಗಿದೆ. ನಾವು ಇಂಥ ಒಂದು ಸನ್ನಿವೇಶವನ್ನು ಕಾಣಬೇಕಾದರೆ, ಇದಕ್ಕೆ ಕಾರಣ ಏನೆಂದರೆ, ಕಳೆದ ಸಾರಿ ಈ ಸದನದಲ್ಲಿ ಇದರ ಬಗ್ಗೆ ನಾವು ಸರ್ವಾನುಮತದ ತೀರ್ಮಾನವನ್ನು ಕೈಕೊಂಡಿದ್ದೆವು. ಆ ಒಂದು ಸಂದರ್ಭದಲ್ಲಿಯೂ ಕೂಡ ಇದರ ಬಗ್ಗೆ ನಮಗೆ ಸಾಕಷ್ಟು ಶಂಕೆ ಇತ್ತು. ಚುನಾವಣೆಗಳು ಸಾಮಾನ್ಯವಾಗಿ ಸಮೀಪಿಸುತ್ತಿರುವಾಗಲೆಲ್ಲಾ ಕರ್ನಾಟಕ ಮಹಾರಾಷ್ಟ್ರ ಗಡಿ ಪ್ರಶ್ನೆಯನ್ನು ಕೇಂದ್ರ ಸರ್ಕಾರ ಕೆದಕುತ್ತಾ ಬರತಕ್ಕ ಪ್ರಯತ್ನವನ್ನು ಮಾಡುತ್ತಿದೆ. ಇದನ್ನು ಕೇಂದ್ರ ಸರ್ಕಾರ ಲಾಗಾಯಿತು ಮಾಡುತ್ತಾ ಬರುತ್ತಿದೆ ನಮ್ಮ ದುರಾದೃಷ್ಟಕ್ಕೆ ಒಂದೇ ಪಕ್ಷ ಮಹಾರಾಷ್ಟ್ರ ಮತ್ತು ಕರ್ನಾಟಕದಲ್ಲಿ ಆಡಳಿತವನ್ನು ನಡೆಸುತ್ತಾ ಬಂದಿದೆ. ಕೇಂದ್ರ ಸರ್ಕಾರ ಹೆಚ್ಚು ಕಡಿಮೆ ಎರಡು ರಾಜ್ಯಗಳ ರಾಜಕೀಯದ ಮೇಲೆ ತಮ್ಮ ಕವಿ ಮುಖ್ಯವನ್ನು ಇಟ್ಟುಕೊಂಡು, ತಾನು ಹೇಳಿದಂತೆ ಸಟನೆ ಮಾಡಬೇಕು, ಕುಣಿಯಬೇಕು ಎನ್ನುವ ನಿಲುವನ್ನು ಇಟ್ಟುಕೊಂಡು ಆಡಳಿತ ನಡೆಸುತ್ತಾ ಬಂದಿದ್ದಾರೆ. ಇಂಥ ಸಂದರ್ಭ ಬಂದಾಗಲೆಲ್ಲಾ, ಮುಖ್ಯಮಂತ್ರಿಗಳ ಮೇಲೆ ಕೇಂದ್ರ ಸರ್ಕಾರದವರು ತಮ್ಮ ಪ್ರಭಾವವನ್ನು ಬೀರಿ ತನ್ನ ಲಾಭಕ್ಕೋಸ್ಕರ ಗಡಿ ಪ್ರಶ್ನೆಯನ್ನು ಇಟ್ಟುಕೊಂಡು ಬಂದಿದೆ, ಇದು ಕೇಂದ್ರ ಸರ್ಕಾರದ ಮೂರ್ಖತನದ ಪರಮಾವಧಿ ಎಂದು ನಾನು ಹೇಳಬೇಕಾಗಿದೆ, ಬೆಳಗಾಂ ಕರ್ನಾಟಕದಿಂದ ಹೋಗುವುದಾದರೆ ಕರ್ನಾಟಕದ ಲಕ್ಷ ಲಕ್ಷ ಜನರ ಹಣ ಹೋಗಬೇಕಾಗುತ್ತದೆ ಮತ್ತು ಕರ್ನಾಟಕದಲ್ಲಿ ರಕ್ತದ ಕೋಡಿಯನ್ನು ನಾವು ನೋಡಬೇಕಾಗುತ್ತದೆ. ದಯವಿಟ್ಟು ಸ್ವಲ್ಪ, ಪ್ರಜ್ಞೆಯಿದ್ದವರು, ವಿಷನ್ ಇದ್ದವರು ಇಂಥ ಹುಚ್ಚು ತನಕ್ಕೆ ಕೈಹಾಕುವುದಕ್ಕೆ ಹೋಗಬಾರದು, ಎನ್ನುವ ಎಚ್ಚರಿಕೆಯನ್ನು ನಾವು ಕೊಡಬೇಕಾಗಿದೆ. ಕರ್ನಾಟಕದಲ್ಲಿ ನಡೆಯುತ್ತಾ ಇರತಕ್ಕ ರಾಜಕಾರಣವನ್ನು ದುರುಪಯೋಗಪಡಿಸಿಕೊಳ್ಳಬೇಕು ಎನ್ನುವ ಸ್ವಾರ್ಥಭಿಯಿಂದ ಕೇಂದ್ರ ಸರ್ಕಾರ ಮುಖ್ಯಮಂತ್ರಿಗಳ ಮೇಲೆ ಇಂಥ ಒಂದು ಹೊರೆಯನ್ನು ಹೇರಬೇಕು ಅದರ ಮೂಲಕ ಮಹಾರಾಷ್ಟ್ರದ ಪರವಾಗಿ ನಿರ್ಣಯಕ್ಕೆ ಬರುವುದಕ್ಕೆ ಸಾಧ್ಯವಿದೆ. ಮಾನ್ಯ ನಿಜಲಿಂಗಪ್ಪ ನವರು ಇದ್ದಾಗ ತೀರ್ಮಾನ ಮಾಡಿದರಕ್ಕೆ ಗಡಿ ಸಮಸ್ಯೆ ಇದು. ಇದೇ ರೀತಿಯಲ್ಲಿ ಅವರು ನಡೆದುಕೊಂಡು ಬಂದು ಕರ್ನಾಟಕಕ್ಕೆ ಕುತ್ವ ತಂದಿದ್ದಾರೆ ಆದ್ದರಿಂದ ನಾನು ಮುಖ್ಯಮಂತ್ರಿಗಳಲ್ಲಿ ಏನಂತಿ ಮಾಡಿಕೊಳ್ಳುತ್ತೇನೆ. ತಾವು ಅಧಿಕಾರ ಹೋಗುತ್ತದೆ ಎನ್ನುವ ಭಯಕ್ಕೆ ಯಾವುದೇ ಕಾರಣದಿಂದ ಕರ್ನಾಟಕಕ್ಕೆ ಅನ್ಯಾಯ ಮಾಡುವುದಕ್ಕೆ ಹೊರಟರೆ ಕರ್ನಾಟಕದಲ್ಲಿ ಮತ್ತೊಂದು ದುರಂತವಾಗುತ್ತದೆ, ಇದಕ್ಕೆ ನೀವು ಕಾರಣರಾಗಬೇಕಾಗುತ್ತದೆ. ಇದಕ್ಕೆ ತಾವು ಅವಕಾಶ ಕೊಡಬಾರದು ಎಂದು ನಾನು ಹೇಳುತ್ತೇನೆ. ನಮ್ಮ ಅಭಿಪ್ರಾಯವನ್ನು ಕೇಂದ್ರ ಸರ್ಕಾರಕ್ಕೆ ತಿಳಿಸುವ ಪ್ರಯತ್ನ ಮಾಡಬೇಕು. ಅವರಿಗೆ ನಾವು ಸರಿಯಾದ ರೀತಿಯಲ್ಲಿ ಮನವರಿಕೆ ಮಾಡಿಕೊಡಬೇಕು ಎಂದು ಒಂದೆ ಹೇಳಿದಾಗಲೂ ಕೂಡ ಮುಖ್ಯಮಂತ್ರಿಗಳು ಆಸಕ್ತಿ ವಹಿಸಲಿಲ್ಲ. ಆದ್ದರಿಂದ ಈ ಒಂದು ಸಮಸ್ಯೆ ಉದ್ಭವವಾಗಿದೆ. ಅನಾವಶ್ಯಕವಾಗಿ ಕರ್ನಾಟಕದತ್ತ ಗೊಂದಲಗಳು, ಹರತಾಳಗಳು ಆಗಿ ಅನೇಕ ಜನರ ತಲೆ ಹೋಗುತ್ತವೆ, ಆದ್ದರಿಂದ ಸರ್ಕಾರ ಇದರ ಬಗ್ಗೆ ದಿಟ್ಟನಿಲುವನ್ನು ತೆಗೆದುಕೊಳ್ಳುವುದಕ್ಕೆ ತೀರ್ಮಾನ ಮಾಡಬೇಕು, ಇದಕ್ಕೆ ವಿರೋಧ ಪಕ್ಷದವರೆಲ್ಲರೂ ತಮ್ಮ ಬೆಂಬಲವನ್ನು ಸಹಾನುಭೂತಿಯನ್ನು ಕೊಡುತ್ತೇವೆ ನಮ್ಮನ್ನೂ ತಾವು ವಿಶ್ವಾಸಕ್ಕೆ ತೆಗೆದುಕೊಂಡು ಒಂದು ತೀರ್ಮಾನಕ್ಕೆ ಬರಬೇಕು ಎಂದು ನಾನು ತಮ್ಮಲ್ಲಿ ಏನಂತಿ ಮಾಡಿಕೊಳ್ಳುತ್ತೇನೆ.

† ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಬೆಳಗಾಂನ್ನು ಮಹಾರಾಷ್ಟ್ರಕ್ಕೆ ಬಿಟ್ಟು ಕೊಡುವ ಬಗ್ಗೆ ಈ ಮೊತ್ತಿನ ಪತ್ರಿಕೆಯಲ್ಲಿ ವರದಿಬಂದಿದೆ. ನಮ್ಮ ಸರ್ಕಾರ ಅಷ್ಟು ಪ್ರಬಲವಾಗಿ, ಶಕ್ತಿಯುತವಾಗಿ ಇಲ್ಲದೇ ಇರುವುದರಿಂದ ಇಂಥಾ ಒಂದು ಹೇಳಿಕೆಗಳು ಬಂದಿವೆ. ಈ ವಿಚಾರದಲ್ಲಿ ಏನು ಬಂದಿದೆ ಎಂದರೆ ನಮ್ಮ ಬೆಳಗಾಂ ನಗರವನ್ನು ಮಹಾರಾಷ್ಟ್ರಕ್ಕೆ ಕೊಟ್ಟು ಅವರ ಬಾಬು ನಮಗೆ ೬ ಕೋಟಿ ರೂಪಾಯಿ ಕೊಡುತ್ತಾರೆ ಎಂದು ಈ ಬಗ್ಗೆ ನಮ್ಮ ಸರ್ಕಾರ ಒಪ್ಪುವುದಾದರೆ ನಾನು ಹೇಳುತ್ತೇನೆ ಇಲ್ಲಿ ಕೂತಿರತಕ್ಕಂಥ ಸರ್ಕಾರವನ್ನು ನಾನು ಕೊನೆ ಪಕ್ಷ ೧೦ ವೈಸಿಗೆ ಹರಾಜು ಕೇಡಲಿಕ್ಕೆ ತಯಾರಾಗಿದ್ದೇನೆ. ಕೇಂದ್ರ ಸರ್ಕಾರ ಈ ರೀತಿ ಮೂರಾಟ ಮಾಡುವುದಕ್ಕೆ ತಯಾರಾದರೆ ನಮ್ಮ ಕರ್ನಾಟಕದ ೩ ಕೋಟಿ ಜನರ ಅಭಿಮಾನ, ಸ್ವಾಭಿಮಾನ ಮತ್ತು ಗೌರವವನ್ನು ಅವರು ಕಳೆದು ಕೊಳ್ಳುವುದಕ್ಕೆ ತಯಾರಾಗಿರಬೇಕಾಗಿರುತ್ತದೆ. ಕೇಂದ್ರ ಸರ್ಕಾರ ಈ ಬಗ್ಗೆ ಎಷ್ಟು ಹುಚ್ಚಿದ್ದು ಕುಣಿಯುತ್ತದೆ ಎನ್ನುವುದು ಗೊತ್ತಾಗುತ್ತದೆ. ಮತ್ತು ನಮ್ಮ ಸರ್ಕಾರವನ್ನು ಎಷ್ಟು ಲಗುಮಾಗಿ ಕಾಣುತ್ತಾ ಇದೆ ಎನ್ನುವುದು ಗೊತ್ತಾಗುತ್ತದೆ. ಬೆಳಗಾಂ ನಗರಕ್ಕೆ ಸಂಬಂಧಪಟ್ಟಂತೆ ಹೇಳುವುದಾದರೆ, ಇದು ಕರ್ನಾಟಕಕ್ಕೆ ಸೇರಿದ ೩ ಕೋಟಿ ಜನರನ್ನು ಇದು ಸರಿಯಲ್ಲ. ಈ ಬೆಳಗಾಂ ಅನ್ನು ಉಳಿಸಿಕೊಳ್ಳುವ ಸಲುವಾಗಿ ಇಂತಹ ಕುಚೋದ್ಯ ಭಾಷಣಗಳನ್ನು ಮಾಡಬಾರದು ಮತ್ತು ಇಂತಹ ಒಂದು ಕುತಂತ್ರ ನಾಟಕವನ್ನು ಮಾಡಬಾರದು ಮತ್ತು ಇಂತಹ ಹಿಕ್ ಮತ್ ನಾಟಕ ಮಾಡಬಾರದು. ಅದಕ್ಕೆ ತಕ್ಕಂತೆ ಬುದ್ಧಿ ಕಲಿಸಬೇಕು. ಅದಕ್ಕಾಗಿ ಕೇಂದ್ರ ಸರ್ಕಾರ ವನ್ನು ಬಲಪಡಿಸುವುದಕ್ಕೋಸ್ಕರವಾಗಿ ರಾಜ್ಯದ ೨೭ ಕೈಕಾಲುಗಳು ಅಲ್ಲಿ ಕೇಳಿತ್ತಿದ್ದಾರೆ.

SRI S. M. KRISHNA.—I take strong objection for the insinuation made against the members of the Parliament.

SRI KONANDUR LINGAPPA.—When this news appeared, what were they doing ?

SRI S. M. KRISHNA.—Is the Parliament in Session ?

ಶ್ರೀ ಕೋಣಂದೂರು ಲಿಂಗಪ್ಪ.—ಈ ರೀತಿ ಸಮಾಚಾರ ಬಂದಾಗ ಅವರು ತಕ್ಷಣ ಪ್ರತಿಭಟನೆ ಮಾಡಬೇಕಾಗಿತ್ತು ?

† ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಸದಸ್ಯರೊಬ್ಬರೇಗೇನೇ ಮಾತನಾಡುವುದಕ್ಕೆ ಬರುತ್ತದೆ ಎಂದು ಅಷ್ಟು ಲಗುಮಾಗಿ ಮಾತನಾಡಬಾರದು. ನಮಗೂ ಕೂಡ ಮಾತನಾಡುವುದಕ್ಕೆ ಬರುತ್ತದೆ.

ಅಧ್ಯಕ್ಷರು.—ಯಾವಾಗಲೂ ಮಾತು ಆಡಿದ ಮೇಲೆ ಹೋಯಿತು, ಮತ್ತು ಒಡೆದ ಮೇಲೆ ಹೋಯಿತು ಅದರ ಹಾಗೆ ಮಾನ್ಯ ಸದಸ್ಯರು ಇಷ್ಟು ಹಗರುವಾಗಿ ಮಾತನಾಡಿದ ಮೇಲೆ ಅವರ ಗೌರವ ಏನಾಯಿತು? ಈಗ ಪಾರ್ಲಿಮೆಂಟ್ ಸೆಷನ್‌ನಲ್ಲಿ ಇದೆಯೇ ? ಅದನ್ನು ಅರ್ಥಮಾಡಿಕೊಂಡು ಮಾತನಾಡಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.—ನಾನು ಹಗುರವಾಗಿ ಮಾತನಾಡುವ ಗೋಜಿಗೆ ಹೋಗುವುದಿಲ್ಲ. ಜವಾಬ್ದಾರಿ ಸ್ವಾಸ್ಥದಲ್ಲಿರುವವರು ಸಂಬಂಧ ಪಟ್ಟವರಿಗೆ ಮಾನವರಿಗೆ ಮಾಡಿಕೊಡಬೇಕಾಗಿತ್ತು ಎಂದು ನಾನು ಹೇಳುತ್ತೇನೆ. ಸರ್ಕಾರ ಈ ಬಗ್ಗೆ ಒಂದು ಖಚಿತವಾದ ನಿಲುವನ್ನು ತಳೆಯಬೇಕು. ಹಿಂದೆ ಈ ಸದನದಲ್ಲಿ ಈ ಬಗ್ಗೆ ಸರ್ವಾನುಮತದಿಂದ ಏನು ನಿರ್ಣಯ ಮಾಡಿತೋ ಆ ಪ್ರಕಾರ ಹೆಜ್ಜೆ ಇಡಬೇಕು ಎಂದು ನಾನು ಹೇಳುತ್ತೇನೆ. ಎಲ್ಲಾದರೂ ಅಷ್ಟಿ ತಪ್ಪಿ ಯಾವುದಾದರೂ ಘಳಿಗೆಯಲ್ಲಿ ಸರ್ಕಾರದ ವರಿಷ್ಠರು ಏನಾದರೂ ಆ ಮಾತಿಗೆ ತಪ್ಪಿದರೆ ಈ ರಾಜ್ಯದಲ್ಲಿ ಗಲಭೆ ನಡೆದು ಹಣೆಗಳ ರಾಶಿಯನ್ನು ಸರ್ಕಾರ ಕಾಣಬೇಕಾಗುತ್ತದೆ ಎಂದು ಇಷ್ಟು ಮಾತ್ರ ಹೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ಸಂದರ್ಭದಲ್ಲಿ ನಾನು ಸರ್ಕಾರಕ್ಕೆ ತಮ್ಮ ಅನುಮತಿ ಪಡೆದು ಒಂದು ಮಾತು ಹೇಳುತ್ತೇನೆ. ಸುಮಾರು ೪ ತಿಂಗಳ ಹಿಂದೆ ಶ್ರೀಮಾನ್ ಮೊರಾರ್ಜಿ ದೇಸಾಯಿಯವರು ಬೆಳಗಾಂಗಿ ಬಂದಾಗ ವೆಂಹಾರಾಷ್ಟ್ರ ಏಕೀಕರಣ ಸಮಿತಿಯ ಜನ ಅವರನ್ನು ಭೇಟಿ ಮಾಡಿದರು. ಅವರು ಈ ಬಗ್ಗೆ ಹೇಳಿದರು, ಈ ಬೆಳಗಾಂಗಿ ಬಗ್ಗೆ ಸಮಸ್ಯೆ ಇನ್ನೂ ಪರಿಹಾರ ಆಗಿಲ್ಲ, ಇದರ ಬಗ್ಗೆ ನಿಮ್ಮ ಅಭಿಪ್ರಾಯ ಏನು ಮತ್ತು ಇದರ ಬಗ್ಗೆ ನೀವು ನೆರವಿಗೆ ಬರಬೇಕು ಎಂದು ಕೇಳಿದಾಗ ಅವರು ಹೇಳಿದರು ಇದು ಎಂದೋ ತೀರ್ಮಾನವಾಗಿದೆ ಇಲ್ಲಿನ ಜನರ ಜತೆ ಹೊಂದಿಕೊಂಡು ನಡೆದುಕೊಳ್ಳುವುದನ್ನು ಕಲಿತುಕೊಳ್ಳಿ ಎಂದು ಹೇಳಿದರು ಮತ್ತು ರಾಷ್ಟ್ರವನ್ನು ವಿಸ್ತರಣೆ ಮಾಡತಕ್ಕಂಥ ಅವರ ದಾಹ ಏನಿದೆ ಅದನ್ನು ಕೈ ಬಿಡಬೇಕು ಎಂದು ಅವರಿಗೆ ಬುದ್ಧಿವಾದ ಹೇಳಿಕಳುಹಿಸಿದ್ದವರು. ಈವೊತ್ತು ರಾಷ್ಟ್ರದ ಒಬ್ಬ ನಾಯಕರು ಈ ರೀತಿ ಬುದ್ಧಿವಾದ ಹೇಳಿದುದನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ ಅಲ್ಲದೇ ಪತ್ರಿಕೆಗಳಲ್ಲೂ ಕೂಡ ಪ್ರಕಟಣೆ ಆಗಿದೆ. ಈವೊತ್ತು ಸರ್ಕಾರದಲ್ಲಿ ಯಾವುದೇ ಅಧಿಕಾರಿ ಇರಬಹುದು ಅಥವಾ ಹೋಗಬಹುದು. ಆದರೆ ಆ ಜಾಗ ಒಂದು ಇಂಚೂ ಕೂಡ ಶಿಥಿಲವಾಗಬಾರದು. ಆದರೆ ರಾಜಕೀಯದಲ್ಲಿ ದುರ್ಲಾಭ ಪಡೆಯುವುದಕ್ಕೆ ಏನು ಬೇಕಾದರೂ ಮಾಡಬಹುದು. ಎಂದಾದರೂ ಒಂದು ದಿವಸ ಇದರ ಬಗ್ಗೆ ನಿರ್ಣಯ ತೆಗೆದುಕೊಳ್ಳಬೇಕಾಗುತ್ತದೆ. ಅವರಿಂದಲೇ ನೇಮಕವಾದಂಥ ಈ ಕಮೀಷನ್ ಗೆ ವೆಂಹಾರಾಷ್ಟ್ರ ಮಂಖ್ಯಮಂತ್ರಿಗಳು ಬದ್ಧರಾಗಿ ಈವೊತ್ತು ಅವರು ಹಿಂದೆ ಹೋಗತಕ್ಕಂಥಾದ್ದಕ್ಕೆ ನಾವು ಅವರಿಗೆ ನೆರವು ನೀಡಬಾರದು. ನಾನು ಈಸಭೆಯ ಮೂಲಕ ಕಳಕಳಿಯಿಂದ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ ಈ ಬಗ್ಗೆ ಸರ್ಕಾರ ಒಂದು ಬಿಗಿ ಧೋರಣೆ ತಾಳಬೇಕು ಈ ಬಗ್ಗೆ ಸರ್ಕಾರ ಯಾವರೀತಿಯಿಂದ ಕೆಲಸ ಮಾಡಿದರೂ ಕೂಡ ನಾವು ಅದಕ್ಕೆ ಸಂಪೂರ್ಣ ಸಹಕಾರ ಕೊಡುತ್ತೇವೆ ಎಂದು ಹೇಳುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಲೋಕಸಭೆಯ ಸದಸ್ಯರಾದಂಥ ಶ್ರೀ ಮಧಾಲಿವೆಯ ಅವರೂ ಕೂಡ ಇದೇ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ.

SRI V. N. PATIL.—I come from the border area. Therefore I request you to give me a chance to speak. My people are agitated over this issue. They have apprehension in their minds.

MADAM SPEAKER.—It is the hon. Members' claim.

SRI V. N. PATIL.—If there be so much helplessness what is the use of my sitting here?

MADAM SPEAKER.—He should have given notice. I have got to follow certain rules.

SRI. V. N. PATIL.—I am not insisting. I only want to say ..

ಅಧ್ಯಕ್ಷರು.—ದಯಮಾಡಿ ಕೂತುಕೊಳ್ಳಬೇಕು,

3-00 P.M.

†ಶ್ರೀ ಎಸ್. ಎಂ. ಕೃಷ್ಣ (ಕೈಗಾರಿಕಾ ಮತ್ತು ಸಂಸದೀಯ ವ್ಯವಹಾರ ಶಾಖೆಗಳ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಮತ್ತು ಇತರ ಸದಸ್ಯರುಗಳು ಈ ಸದನದ ಮುಂದೆ ಪ್ರಸ್ತಾಪ ಮಾಡಿರತಕ್ಕ ಪ್ರಶ್ನೆ ಬಹು ಗಂಭೀರವಾದುದು ಮತ್ತು ಬಹಳ ಪ್ರಾಮುಖ್ಯವಾದುದು. ಇದು ಒಂದು ಪ್ರಕಾಶಿತವಾದ ಸಮಸ್ಯೆ ಎಂದು ಸರ್ಕಾರದವರು ಭಾವಿಸಿದ್ದಾರೆ. ಇದು ನಿನ್ನೆಯ ಪ್ರಶ್ನೆಯಲ್ಲ ಇಲ್ಲವೇ ಇವೊತ್ತಿನ ಪ್ರಶ್ನೆ ಅಲ್ಲ. ಕರ್ನಾಟಕ ರಾಜ್ಯ ಆರಂಭವಾದಾಗಿನಿಂದ ಈ ಸಮಸ್ಯೆ ಪ್ರಾರಂಭವಾಯಿತು. ಮತ್ತು ಈ ಸಮಸ್ಯೆಗೆ ಪರಿಹಾರ ಸೊಲ್ಲಾಪುರದ ಮಟ್ಟದಲ್ಲಿ ಅಲ್ಲ. ಪತ್ರಿಕೆಯಲ್ಲಿ ಪ್ರಕಟವಾಗಿರುವವರ ಸುದ್ದಿ ಸೊಲ್ಲಾಪುರದಿಂದ ಬಂದಿರತಕ್ಕದ್ದು ಎನ್ನುವುದು ಇದರಲ್ಲಿ ಸ್ಪಷ್ಟವಾಗಿದೆ. ದೆಹಲಿಯ ಮಟ್ಟದಿಂದ ಬಂದಿರತಕ್ಕ ಸುದ್ದಿ ಎಂದು ತಾವ್ಯಾರೂ ಇದನ್ನು ಗಮನಕ್ಕೆ ತಂದುಕೊಳ್ಳಬಾರದು ಅಂತೆಯೇ ಈ ಸುದ್ದಿಯನ್ನು ಸರಕಾರ ಗಮನಕ್ಕೆ ತೆಗೆದುಕೊಳ್ಳಬಾರದು ಎನ್ನುವುದೂ ಸರಕಾರದ ನೀತಿಯಲ್ಲ. ಆದರೆ ಈ ಸುದ್ದಿಗೆ ಆಧಾರವಿದೆಯೇ ಎನ್ನತಕ್ಕದ್ದು ಇಲ್ಲಿ ಪ್ರಾಮುಖ್ಯವಾದ ಪ್ರಶ್ನೆ. ಗಡಿಯ ಬಗ್ಗೆ ಕೇಂದ್ರ ಸರಕಾರ ಅನುಸರಿಸುತ್ತಿರುವ ನೀತಿ ಒಂದು ದೊಡ್ಡ ಪ್ರಶ್ನಾರ್ಥಕವಾದ ಚಿಹ್ನೆ. ಹಿಂದೆ ಕೂಡ ಇದರ ಬಗ್ಗೆ ಚರ್ಚೆ ಮಾಡಿದ ಮೇಲೆ ನಾವು ತೀವ್ರಕರವಾದ ಒತ್ತಾಯ ಮಾಡಿ ಏನು ನಿರ್ಣಯ ಮಾಡಲಾಗಿತ್ತೋ ಅದನ್ನು ಕೈಗೆ ಇಳಿಸುವುದರಲ್ಲಿ ಈಗ ಬಂದಿರುವ ಸುದ್ದಿಯಂತೆ ವಿಮರ್ಶೆ ಮಾಡಬೇಕೆಂದು

ಕೇಳಿಕೊಳ್ಳುತ್ತಿರುವುದು. ಕರ್ನಾಟಕ ರಾಜ್ಯದ ಪಾತಾವರಣ ಒಂದು ರೀತಿಯಾದ ವಿಶೋಷಕ್ಕೆ ಹೋಗಿ ಒಳಗಡೆ ಏನನ್ನೂ ಒಂದು ಮಾತನ್ನು ಇಲ್ಲಿ ಹೇಳಿದರು ಮತ್ತು ಮಹಾರಾಷ್ಟ್ರದವರು ಇದರಿಂದ ಲಾಭ ಪಡೆಯಬಹುದು ಎನ್ನುವ ಒಂದು ದೃಷ್ಟಿಕೋನ ಇಟ್ಟುಕೊಂಡು ಕೆಲವು ಸದಸ್ಯರು ಇದನ್ನು ಇಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ನಾನು ಪ್ರತಿನಿಧಿಸತಕ್ಕ ರಾಜಕೀಯ ಪಕ್ಷಕ್ಕೆ ಸೇರಿದ ಸದಸ್ಯನಾಗಿ ನಾನು ಹೇಳುವುದಾದರೆ ನಮ್ಮ ಪಕ್ಷದಲ್ಲಿ ಹಾಗೂ ಈ ಸರ್ಕಾರದಲ್ಲಿ ಇಂತಹ ಯಾವ ಗಡಿಬಿಡಿ ಅಥವಾ ಇಂತಹ ಅಂತಕವಿಲ್ಲ. ಯಾರೂ ಕೂಡ ಇದರ ಬಗ್ಗೆ ಅನುಮಾನ ಪಡಬೇಕಾದಿಲ್ಲ ಇಲ್ಲಿ ಪಾತಾವರಣ ಕೆಟ್ಟಿಲ್ಲ. ಹಿಂದೆ ಹೇಗಿತ್ತೋ ಹಾಗೆ ಅದೇ ರೀತಿ ಈಗಲೂ ಮುಂದುವರಿಯುತ್ತಿದೆ. ಇದೇ ರಾಜ್ಯದ ಜನತೆಯ ಹೊಣೆಗಾರಿಕೆ ಹಾಗೂ ಸರಕಾರದ ಹೊಣೆಗಾರಿಕೆ ನಮ್ಮ ಸರಕಾರಕ್ಕೆ ಸೇರಿದ್ದು ಎಂದು ಮಾನ್ಯ ಮಂತ್ರಿ ಮಂತ್ರಿಗಳು ಇಲ್ಲಿ ಸ್ಪಷ್ಟವಾಗಿ ಹೇಳಿದ್ದಾರೆ ಮತ್ತು ಈ ಸದನದಲ್ಲೂ ರಾಜ್ಯದ ಹಿತವನ್ನು ಸಂಪೂರ್ಣವಾಗಿ ಕಾಪಾಡಿಕೊಂಡು ಬರುತ್ತೇವೆ ಎಂದೂ ಹೇಳಿದ್ದಾರೆ. ನಮ್ಮ ಹೊಣೆಗಾರಿಕೆಯ ಮಟ್ಟದಲ್ಲಿ ವಿರೋಧಪಕ್ಷಗಳವರ ಸಹಕಾರವನ್ನು ಪಡೆದು ಅವರ ಅನುಭವ ಮತ್ತು ಶಕ್ತಿಯನ್ನು ಪಡೆಯುತ್ತೇವೆಂದು ಹೇಳಿ ಇದರ ಬಗ್ಗೆ ಒಂದು ನಿರ್ಣಯವನ್ನು ಕೂಡ ಸದನದಲ್ಲಿ ಮಾಡಿದ್ದಾಗಿದೆ. ಮತ್ತು ಮಾನ್ಯ ವಿರೋಧ ಪಕ್ಷದ ನಾಯಕರು ಈಗ ತಾನೆ ಹೇಳಿದಂತೆ ಅವರಂ ಬೇಷರತ್ತು ಸಹಕಾರವನ್ನು ಸರಕಾರಕ್ಕೆ ಕೊಡುತ್ತೇವೆಂದೂ ತಿಳಿಸಿದ್ದಾರೆ. ನಾವು ಮಾನ್ಯ ಶ್ರೀ ದೇವೇಗೌಡರು ಹೇಳಿದಂತೆ ಬೇಷರತ್ ಸಹಕಾರವನ್ನು ಕೊಡುವುದಕ್ಕಾಗಿ ಅವರನ್ನೂ ಸ್ವಾಗತಿಸುತ್ತೇವೆ. ಇದನ್ನು ಹಿಂದೆಯೂ ನಿರೀಕ್ಷಿಸಿದ್ದೆವು ಮತ್ತು ಇಂದೂ ಅದೇ ರೀತಿ ಅವರಿಂದ ನಿರೀಕ್ಷಿಸುತ್ತೇವೆ ಮತ್ತು ಅವರ ನಿರೀಕ್ಷೆಯಂತೆ ಮುಂದೂ ಅವರ ಸಹಕಾರವನ್ನು ಪಡೆಯುತ್ತೇವೆ. ಬಸಳಗಾವ್ ಕರ್ನಾಟಕದಿಂದ ಹೊರಗೆ ಹೋಗುತ್ತದೆ ಎನ್ನುವ ಹೆದರಿಕೆ ಬೇಡ. ಮತ್ತು ಇಲ್ಲಿ ಒಂದು ಮಾತು ಹೇಳಬೇಕಾಗಿದೆ. ಅದು ಇಲ್ಲಿ ಹೇಳಿದರೆ ಅಪ್ರಕೃತವಾಗುವುದಿಲ್ಲ. ಇಂದಿನ ವಿದ್ಯಮಾನಗಳನ್ನು ನೋಡಿ ಅದರ ಕಡೆಗೆ ಗಮನ ಹರಿಸುವುದಾದರೆ ಇದರ ಬಗ್ಗೆ ಯಾವ ಕಳವಳವೂ ಬೇಡ ಮತ್ತು ಇದರ ಬಗ್ಗೆ ಇನ್ನೂ ಹೆಚ್ಚು ವ್ಯಕ್ತಪಡಿಸತಕ್ಕದ್ದು ಅಷ್ಟು ಮುತ್ಸದ್ಧಿತನವಲ್ಲ. ಇದನ್ನು ಇಲ್ಲಿಗೆ ಬಿಡಬಹುದು ಎಂದು ಇಷ್ಟು ಮಾತ್ರ ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮಂತ್ರಿಗಳು ಹೇಳಿದುದನ್ನು ನಾನೂ ಸ್ವಾಗತಿಸುತ್ತೇನೆ. ನಮಗೆ ಬಂದಿರುವ ಒಂದು ಶಂಕೆ ಏನೆಂದರೆ ಹಿಂದೆ ಹರಿಯಾಣ ವಿಭಜನೆ ಮಾಡುವಾಗ ಷಾ ಕಮಿಷನ್ ಬಂದಿತ್ತು. ಅದರಂತೆ ಆ ಷಾ ಆಯೋಗದವರು ಎಷ್ಟೋ ಕೋಟಿ ರೂಪಾಯಿಗಳನ್ನು ಕೊಡಬೇಕೆಂದು ನಿಗದಿ ಮಾಡಿ ಆಗ ಹರಿಯಾಣ ಸಮಸ್ಯೆ ಪರಿಹರಿಸಿದರು. ಇದರಿಂದ ಈಗ ನಮಗೂ ಅಂತಹ ಒಂದು ಅನುಮಾನ ಬರುತ್ತಿದೆ. ಕೇಂದ್ರ ಸರ್ಕಾರದವರು ಏನೋ ಸ್ವಲ್ಪ ದುಡ್ಡನ್ನು ಒದಗಿಸಿ ಇದರಲ್ಲಿ ಏನಾದರೂ ಹೊಂದಾಣಿಕೆ ಮಾಡುವಂತೆ ಪ್ರಯತ್ನ ಮಾಡುತ್ತಿರುವರೋ ಏನೋ ಎಂದು. ಮತ್ತೆ ಹಿಂದೆ ನಮ್ಮ ಮಾನ್ಯ ಮಂತ್ರಿ ಮಂತ್ರಿಗಳು ಇದೇ ವಿಚಾರದಲ್ಲಿ ಸುಮಾರು ಒಂದು-ಒಂದೂವರೆ ತಿಂಗಳ ಹಿಂದೆ ಮಹಾ ಜನ್ ಕಮಿಷನ್ ವರದಿಯಿಂದ ಕರ್ನಾಟಕಕ್ಕೆ ಅನ್ಯಾಯವಾಗುವ ಹಾಗಿದ್ದರೆ ಸ್ಟೇಟಿಸ್ಟೋ ಮುಂದುವರಿಸಿ ಎಂದು ಹೇಳಿದಂತೆ ಒಂದು ಮರಾಠ ಪತ್ರಿಕೆಯಲ್ಲಿ ಇವರ ಹೇಳಿಕೆ ಕೂಡ ಬಂದಿತ್ತು. ನಾಳೆ ದಿನ ಇದನ್ನು ಮರಾಠಿಗಳು ಮಹಾರಾಷ್ಟ್ರ ಸರ್ಕಾರದ ಮೂಲಕ ಕೇಂದ್ರ ಸರ್ಕಾರದವರ ಗಮನಕ್ಕೆ ತರಬಹುದು. ಇದಕ್ಕಾಗಿ ನಾವು ಹೇಳುವುದು ಏನು ಎಂದರೆ ಇಲ್ಲಿ ಏನು ಒಂದು ನಿರ್ಣಯವಾಗಿದೆ ಅದಕ್ಕೆ ತಕ್ಕಂತೆ ಸರ್ಕಾರವೂ ಕೂಡ ಬಹು ಬಿಗಿಯಾದ ನಿಲುವನ್ನು ತಾಳಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ಬೇಷರತ್ ಸಹಕಾರ ಕೊಡುತ್ತೇವೆ ಎಂದು ಹೇಳಿರುವುದು ಇದರ ಬಗ್ಗೆ ಅಷ್ಟೆ, ಇದಕ್ಕೆ ಮುಂದೆ ಹೋಗಬೇಡಿ.

Admission of some Notices of Privilege motions

ಶ್ರೀ ಕೋಣಂದೂರು ಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ, ಹೌಸಿಂಗ್ ಬೋರ್ಡಿನಲ್ಲಿ ನಾಲ್ಕೂವರೆ ಲಕ್ಷ ರೂಪಾಯಿಗಳು ದುರೂಪಯೋಗವಾಗಿರುವ ಬಗ್ಗೆ ಸರ್ಕಾರದ ಕಡೆಯಿಂದ ಹೇಳಿಕೆ ಬರುತ್ತದೆ ಎಂದು ತಾವು ಹೇಳಿದ್ದರಿ, ಇನ್ನೂ ಹೇಳಿಕೆ ಬರಲಿಲ್ಲ. ಇದರ ಬಗ್ಗೆ ಏನಾಯಿತು ಎಂದು ನಾನು ತಿಳಿದುಕೊಳ್ಳಬೇಕಾಗಿದೆ. ಇದಲ್ಲದೆ ಹಾಸ್ಟೆಲ್‌ಗಳ ಬಗ್ಗೆ ವಿಜಿಲೆನ್ಸ್ ಕಮಿಷನ್ ರಿಪೋರ್ಟ್‌ನ ವಿಷಯವಾಗಿ ಒಂದು ಸೂಚನೆ ಕಳುಹಿಸಿದ್ದೆ ಮತ್ತು ಡಾಕ್ಟರ್ ನಟರಾಜರವರ ದಗ್ಗಿ ಪ್ರಿವಿಲೇಜು ಕಮಿಟಿ ರಿಪೋರ್ಟ್ ಬರಲಿಲ್ಲ. ಇವುಗಳ ಬಗ್ಗೆ ವಿಚಾರ ಏನಾಯಿತು ಎಂಬುದನ್ನು ನಮಗೆ ತಿಳಿಸಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ಶ್ರೀ ಚನ್ನಬಸಪ್ಪನವರ ಮೇಲೆ ಪ್ರಿವಿಲೇಜು ಮೋಷನ್ ಕಳುಹಿಸಲಾಗಿದೆ. ತಾವು ಎಂದು ಅದನ್ನು ಚರ್ಚೆಗೆ ತೆಗೆದುಕೊಳ್ಳುತ್ತೀರಿ ಎಂಬುದನ್ನು ತಿಳಿಸಬೇಕು ಇದೇ ರೀತಿ ಶ್ರೀಮಾನ್ ಚಿಕ್ಕಗೌಡರ ಮೇಲೆ ನಾನು ಪ್ರಿವಿಲೇಜು ಮೋಷನ್ ಕಳುಹಿಸಿದ್ದೇನೆ. ಅದರ ಬಗ್ಗೆ ಯಾವಾಗ ಚರ್ಚೆಗೆ ಏರ್ಪಾಡು ಮಾಡುತ್ತೀರಿ? ಇದರ ಜೊತೆಯಲ್ಲಿ ಹೌಸಿಂಗ್ ಬೋರ್ಡಿನಲ್ಲಿ ನಾಲ್ಕು ವರೆಗೆ ಲಕ್ಷ ರೂಪಾಯಿಗಳ ದುರಸ್ತಿಯೊಗದ ಬಗ್ಗೆ ಕೂಡ ವಿವರಗಳನ್ನು ಕೇಳಲಾಗಿತ್ತು. ಇದನ್ನು ಯಾವಾಗ ಚರ್ಚೆಗೆ ತೆಗೆದುಕೊಳ್ಳುತ್ತೀರಿ? ಏಕೆಂದರೆ ಹೆಲ್ತ್ ಮಿನಿಸ್ಟರವರ ಹೆಲ್ತ್ ಯೂನಿವರ್ಸಿಟಿ ಬಿಲ್ ಚರ್ಚೆಗೆ ತೆಗೆದುಕೊಳ್ಳುವಾಗ ಹೆಚ್ಚು ಸಮಯ ಬೇಕಾಗಬಹುದು.

ಅಧ್ಯಕ್ಷರು.— ಪ್ರಿವಿಲೇಜ್ ಮೋಷನ್ ಚರ್ಚೆಗೆ ಹತ್ತು ಹದಿನೈದು ನಿಮಿಷಗಳ ಕಾಲ ಸಾಲುವುದಿಲ್ಲವೇ?

ಶ್ರೀ ಹೆಚ್. ಡಿ. ದೇವೇಗೌಡ.—ಅದನ್ನು ಹೇಗೆ ಹೇಳಲು ಸಾಧ್ಯ? ಅದು ಅಷ್ಟು ಸುಲಭವಲ್ಲ.

ಅಧ್ಯಕ್ಷರು.—ನಾಳೆ ಶ್ರೀ ಚನ್ನಬಸಪ್ಪನವರ ಬಗ್ಗೆ ಬಂದಿರುವ ಪ್ರಿವಿಲೇಜು ಮೋಷನನ್ನು ಇಲ್ಲಿ ಚರ್ಚೆಗೆ ತೆಗೆದುಕೊಳ್ಳಬಹುದು. ಇತರ ವಿಚಾರಗಳನ್ನು ಮುಂದೆ ನೋಡೋಣ.

Rigistraion (Karnataka Amendment) Bill 1975

Introduction

SMT. E. E. VAZ (Minister for Food).—On behalf of the Minister for Revenue, I beg to move:

“That leave be granted to introduce the Registration (Karnataka Amendment) Bill, 1975”.

MADAM SPEAKER.—The question is:

“That leave be granted to introduce the Registration (Karnataka Amendment) Bill, 1975.”

The motion was adopted and the leave granted

SMT. E. E. VAZ.—I beg to introduce The Registration (Karnataka Amendment) Bill, 1975.

MADAM SPRAKER.—The Bill is introduced**

Karnataka Stamp (Amendment) Bill 1975 Inroduction

MADAM SPEAKER. —Then I have received the recommendation from the Governor for introduction of the Karnataka Stamp (Amendment) Bill, 1975 as required under clause (1) of Article 207 of the Conetitu-tion of India.

SMT. E. E. VAZ (Minister for Food and Civil Supplies) — On behalf of the Minister for Revenue, I move for leave to introduce the Karnataka Stamp (Amendment) Bill, 1975.

MADAM SPEAKER.—The question is: That leave be granted to introduce the Karnataka Stamp (Amendment) Bill, 1975.

** Bill appended as Aunexures to 'his Volumes.